



अजयमेरु गाउँपालिका

## स्थानीय राजपत्र

खण्ड: ३

संख्या: ८

मिति: २०७७/११/१०

भाग-१

### अजयमेरु गाउँपालिका

अजयमेरु गाउँपालिकाको गाउँपालिका प्रहरी ऐन, २०७७

अजयमेरु गाउँपालिकाको प्रहरीको गठन, सञ्चालन र व्यवस्थापन गर्ने सम्बन्धी ऐन २०७७

अजयमेरु गाउँपालिका भरि सार्वजनिक सम्पतीको संरक्षण लगायत समुदायमा स्थानीय कानूनको परिपालना गराई सुव्यवस्था कायम राख्न गाउँपालिकाको आफ्नै गाउँ प्रहरी संगठन स्थापना र संचालन गर्न बान्छननीय भएकोले नेपालको संविधान अनुसूची ८ (१) र धारा २२६ (१) द्वारा प्रदत्त अधिकारको प्रयोग गरि आठौँ गाउँसभाले अजयमेरु गाउँपालिका प्रहरीको गठन, सञ्चालन तथा व्यवस्थापन गर्न यो ऐन जारी गरिएको छ ।

परिच्छेद १

संक्षिप्त नाम र प्रारम्भ

१. **संक्षिप्त नाम, विस्तार र प्रारम्भ** : (१) यस ऐनको नाम “अजयमेरु गाउँपालिकाको गाउँपालिका प्रहरी ऐन २०७७” भन्ने रहेको छ ।
  - (२) यो ऐन अजयमेरु गाउँपालिका भरमा लागू हुनेछ ।
  - (३) यो ऐन स्थानीय राजपत्रमा प्रकाशन भए देखि लागू हुनेछ ।
२. **परिभाषा** : विषय र प्रसङ्गले अर्को अर्थ नलागेमा यस ऐनमा
  - (क) “ऐन” भन्नाले अजयमेरु गाउँपालिकाको गाउँपालिका प्रहरी ऐन २०७७ लाई सम्झनु पर्दछ ।

- (ख) “गाउँपालिका” भन्नाले अजयमेरु गाउँपालिकालाई सम्झनु पर्दछ ।
- (ग) “अध्यक्ष भन्नाले गाउँपालिकाका अध्यक्षलाई सम्झनु पर्दछ ।
- (घ) “प्रमुख प्रशासकीय अधिकृत” भन्नाले अजयमेरु गाउँपालिका प्रमुख प्रशासकीय अधिकृतलाई सम्झनु पर्दछ ।
- (ङ) “पालिका प्रहरी” भन्नाले यस ऐन अन्तर्गत अजयमेरु गाउँपालिकामा नियुक्त प्रहरी कर्मचारीलाई सम्झनुपर्छ ।
- (च) “गाउँपालिका प्रहरी प्रमुख” भन्नाले अजयमेरु गाउँपालिकाको प्रहरी प्रमुख सम्झनुपर्छ ।

### परिच्छेद - २

#### पालिका प्रहरी सेवाको गठन, रेखदेख र नियन्त्रण

- ३. **पालिका प्रहरीको गठन :** (१) यस ऐन बमोजिम गाउँपालिकामा एक पालिका प्रहरीको गठन गरिनेछ ।  
(२) उपदफा (१) को प्रयोजनको लागि प्रहरीको गठन र त्यसमा रहने संख्याको पद निर्धारण गाउँकार्यपालिकाले समय समयमा तोके बमोजिम हुनेछ ।
- ४. **पालिका प्रहरी सेवाको रेखदेख र नियन्त्रण:** (१) गाउँपालिकामा गठन हुने प्रहरी सेवामा रेखदेख र नियन्त्रण यसै ऐन र प्रचलित कानून बमोजिम प्रमुख प्रशासकीय अधिकृतले गर्नेछ ।

### परिच्छेद - ३

#### पालिका प्रहरी कर्मचारीको कर्तव्य र अधिकार

- ५. **पालिका प्रहरी कर्मचारीको कर्तव्य :** (१) पालिका प्रहरी कर्मचारीको काम, कर्तव्य र अधिकार देहाय बमोजिमको हुनेछ :-
  - (क) गाउँपालिकाको नीति, कानून, मापदण्ड तथा निर्णय कार्यान्वयन,
  - (ख) गाउँपालिकाको चल अचल सम्पत्तिको सुरक्षा र संरक्षण,
  - (ग) स्थानीयस्तरमा हुने सभा, समारोह, परम्परा तथा जात्रा चाडपर्वको सुरक्षा व्यवस्थापन,
  - (घ) स्थानीय बजार तथा पार्किङ्ग स्थलको रेखदेख र व्यवस्थापन,
  - (ङ) गाउँपालिका सरसफाइ सम्बन्धी मापदण्डको कार्यान्वयन,
  - (च) न्यायिक समितिले गरेको मिलापत्र तथा निर्णयको कार्यान्वयन,
  - (छ) सार्वजनिक, ऐलानी र प्रती जग्गा, सार्वजनिक भवन, सम्पदा तथा भौतिक पूर्वाधारको सुरक्षा,
  - (ज) विपद व्यवस्थापन सम्बन्धि खोजि, उद्धार, राहत तथा पुनस्थापना,
  - (झ) स्थानीय प्राकृतिक स्रोत र अचल सम्पत्तिको संरक्षण चोरी निकासी नियन्त्रण,
  - (ञ) छाडा पशु चौपायाको नियन्त्रण,
  - (ट) अनधिकृत निर्माण तथा सार्वजनिक सम्पति अतिक्रमण रोकथाम तथा नियन्त्रण,
  - (ठ) कार्यालयले तोकेको अन्य कार्य,
  - (ड) कानून बमोजिम तोकिएको अन्य कार्यहरु

**परिच्छेद - ४**  
**तह सृजना र पदपूर्ति**

६. **पालिका प्रहरीको दरवन्दी सृजना:** (१) गाउँपालिकामा रहने पालिका प्रहरी कर्मचारीको दरवन्दी सृजना र खारेजी सम्बन्धी कार्य गाउँ कार्यपालिकाले गर्नेछ ।
- (२) पालिका प्रहरीको दरवन्दी सृजना गर्दा त्यस्तो दरवन्दीमा रहने पदले गर्ने कार्य विवरण, अल्पकालिन तथा दीर्घकालिन रुपमा पर्ने वित्तीय दायित्वको विश्लेषण गर्नुपर्नेछ ।
७. **पालिका प्रहरीमा रहने पदहरू:** (१) पालिका प्रहरीमा देहाय बमोजिमका पदहरू रहनेछन् ।
- |     |  |       |
|-----|--|-------|
| (क) | पालिका प्रहरी सहायक निरिक्षक (सहायक स्तर पाँचौं) | १ जना |
| (ख) | पालिका प्रहरी हवलदार (सहायक स्तर चौथो)           | १ जना |
| (ग) | पालिका प्रहरी जवान (सहायक स्तर तेस्रो)           | ४ जना |
८. **पदपूर्ति समितिको गठन:** (१) गाउँ कार्यपालिकाको बैठकले पालिका प्रहरी पदपूर्ति समितिको गठन गर्न सक्नेछ । तर गाउँपालिका स्थानीय सेवा ऐनमा रहेको पदपूर्ति समिति कृयाशिल भएमा सोही समितिले नै नगर प्रहरी पदपूर्ति समितिको कार्य गर्न सक्नेछ ।
९. **करार सेवामा नियुक्ति गर्नु पर्ने:** (१) यस ऐन जुनसुकै कुरा उल्लेख गरेमा पनि हाललाई पालिका प्रहरीको कुनै पदपूर्तिको लागि रिक्त पदमा तोकिए बमोजिमका तहमा काम गर्नेगरी करारमा नियुक्ति गर्नु पर्नेछ ।
१०. **नगर प्रहरीको आवश्यक योग्यता** (१) नगर प्रहरीको योग्यता सम्बन्धी व्यवस्था देहाय बमोजिम हुनेछ ।
- (क) पालिका प्रहरी सहायक निरिक्षक: यस पदको लागि कुनै विषयमा प्रमाणपत्र तह वा बाह्र कक्षा उत्तिर्ण गरी सो विषयमा तालिम प्राप्त १८ वर्ष देखि ४० वर्ष उमेर ननाघेको ।
- (ख) नगर प्रहरी सहायक चौथो तह (हवलदार) का लागि: कुनै विषयमा कक्षा १० उत्तिर्ण गरी १८ वर्ष पुरा भई ४० वर्ष ननाघेको ।
- (ग) नगर प्रहरी जवानका लागि आधारभुत शिक्षा वा सो सरह उत्तिर्ण गरी १८ वर्ष उमेर पुरा भई ४० वर्ष ननाघेको ।
- (२) उपदफा (१) को प्रकरण नं. क, ख र ग बमोजिमका पदमा नियुक्त गर्दा नेपाल प्रहरी एवं नेपाली सेनाबाट निवृत्त भएका वा उपदान सेवा लिई राजिनामा गरेका व्यक्तिहरूलाई पहिलो प्राथमिकता दिईने छ ।
- (३) दफा ७ को उपदफा १ (क, ख र ग) बमोजिमका नगर प्रहरीको नियुक्ति गर्दा पदपूर्ति समितिको सिफारिसमा प्रमुख प्रशासकीय अधिकृतले नियुक्त दिनेछन ।
११. **विज्ञापन सम्बन्धी व्यवस्था:** पालिका प्रहरीको भर्नाको लागि विज्ञापन सम्बन्धी व्यवस्थापन तोकिए बमोजिम हुनेछ ।

**परिच्छेद - ५**  
**सजाय र पुनरावेदन**

१२. **सजाय:** उचित र पर्याप्त कारण भएमा नगर प्रहरी कर्मचारीलाई देहायको सजाय गर्न सकिनेछ

- क. नसिहत दिने ।
- ख. तलब बृद्धि रोक्का गने ।
- ग. तल्लो तहमा घटुवा गर्ने
- घ. लापरवाही गरी गाउँपालिकालाई नोकसानी भएको सम्पूर्ण वा आंशिक रुपमा तलब भत्ताबाट कट्टी गरी असुल गरिने,
- ङ. भविष्यमा स्थानीय अयोग्य नठहरिने गरी नोकरीबाट बरखास्त गर्ने
- च. भविष्यमा स्थानीय अयोग्य ठहरिने गरी नोकरीबाट बरखास्त गर्ने

**१३. नसिहत दिने:** (१) प्रमुख प्रशासकीय अधिकृतले दिएको आदेशको अवज्ञा गर्ने वा तोकिए बमोजिमको आफ्नो काम कर्तव्य पूरा नगर्ने नगर प्रहरी कर्मचारीलाई नसिहत दिईनेछ ।

(२) उपदफा (१) बमोजिम १ वर्षमा ३ पटक भन्दा बढी नसिहत पाएका नगर प्रहरी कर्मचारीलाई प्रकृया पुरा गरी सेवाबाट हटाईने छ ।

**१४. तलब वा बहुवा रोक्ने:** नगर प्रहरी कर्मचारीको काम सन्तोषजनक नभएमा सजाय गर्ने अधिकारीको निजको तलब वा पदोन्नती रोक्का गर्न सक्नेछ ।

**१५. तह र तलब घटाउने:** (१) कुनै नगर प्रहरी कर्मचारीले देहाय बमोजिमको कसूर गरेमा निजलाई १ तह घटुवा गरी सोही घटुवा भएको तहको तलब भत्ता उपलब्ध गराईनेछ ।

- क. सन्तोषजनक काम नगरेमा
- ख. अनुशासनहीनता गरेमा
- ग. आचरण सम्बन्धी ऐन उल्लंघन गरेमा
- घ. गाउँपालिकाले दिएको आदेश निर्देश नमानेमा वा कार्यान्वयन नगरेमा,
- ङ. मनासिव कारण विना विदा स्वीकृत नगराई विदा बसेमा
- च. तोकिए बमोजिमको जिम्मेवारीमा लापरवाही गरेमा वा पुरा नगरेमा

**१६. सेवाबाट हटाउने वा बर्खास्त गर्ने:** (१) पालिका प्रहरी कर्मचारीलाई देहाय बमोजिमको कसूर गरेमा सेवाबाट हटाउन वा बर्खास्त गर्न सक्नेछ ।

- (क) अयोग्यताको कारण आफ्नो पदीय जिम्मेवारी पुरा गर्न नसकेमा,
- (ख) राजनीतिमा भाग लिएमा
- (ग) बारम्बार अनुशासनहीन काम गरेमा,
- (घ) नैतिक पतन देखिने फौजदारी अभियोगमा अदालतबाट प्रमाणित भएमा
- (ङ) कार्यालय समयमा मादक पदार्थ सेवन गरी हिडेमा
- (च) प्रचलित कानून बमोजिम भ्रष्टचाराजन्य कसूर गरेमा
- (छ) पदीय जिम्मेवारी अनुसारको आचरण नगरेमा
- (ज) आचरण सम्बन्धी नियमहरू पटक पटक उल्लंघन गरेमा

**१७. सजाय सम्बन्धी कार्यविधि:** (१) प्रहरी कर्मचारीलाई सजाय गर्ने र गराउन आदेश दिने अधिकार प्रमुख प्रशासकीय अधिकृतलाई हुनेछ ।

(२) नगर प्रहरी कर्मचारीलाई सजायको आदेश दिनु अघि कारवाही गर्न थालिएको विषयमा र सजाय स्पष्ट खुलाई सफाई पेश गर्ने मौका दिनु पर्नेछ । त्यस्तो सफाई पेश गर्न आदेश दिँदा गराईएका

आरोप स्पष्ट रूपले किटिएको हुनु पर्दछ । त्यस्तो प्रहरी कर्मचारीलाई सजाय गर्ने अधिकारीले तोकिएको म्याद भित्र आफ्नो सफाई र प्रस्तावित सजायको लिखित रूपमा स्पष्टीकरण पेश गर्नु पर्दछ ।

तर भागी पत्ता नलागेको वा सम्पर्क स्थापित गर्न असम्भव भएको पालिका प्रहरी कर्मचारीको सम्बन्धमा यस ऐन बमोजिमको ऐनको रीत पुर्याउनु पर्नेछ ।

#### परिच्छेद: ६

#### तलब भत्ता, सेवा सुविधा सम्बन्धी व्यवस्था

१८. **पारिश्रमिक, राशन, बिदा तथा अन्य सुविधा:** (१) गाउँ प्रहरीको पारिश्रमिक, राशन, बिदा तथा अन्य सेवा शर्त र सुविधा यस ऐन, नियम र करार सम्झौतामा उल्लेख भए बमोजिम हुनेछ।
- (२) कार्यालयलाई गाउँ प्रहरीको सेवा आवश्यक छ भन्ने लागेमा निजको कार्य सम्पादनको आधारमा करारको म्याद आवश्यकता अनुसार दुई वर्षमा नबढ्ने गरी थप गर्न सकिनेछ ।
- (३) उपदफा (२) मा जुनसुकै कुरा लेखेको भएतापनि कार्य सम्पादन स्तर संतोष जनक नरहेको गाउँ प्रहरीको सेवा करार सम्झौता कार्यालयले जुनसुकै समयमा रद्द गर्न सक्नेछ ।

#### परिच्छेद: ७

#### तालिम, पोशाक र दर्ज्यानी चिन्ह

१९. **पोशाक र चिन्ह:** गाउँ प्रहरीको दर्ज्यानी चिन्ह, ब्याज, पोशाक र सोको रंग सम्बन्धी व्यवस्था कार्यपालिकाले तोकिए बमोजिम हुनेछ ।

#### परिच्छेद: ८

#### विविध

२०. **तालिम:** कार्यालयले गाउँ प्रहरीलाई समय समयमा सुरक्षा तथा सम्बन्धित अन्य विषयमा आवश्यक तालिमको व्यवस्था गर्न सक्नेछ ।
२१. **पुरस्कार:** प्रशंसनीय एवं उत्कृष्ट कार्य सम्पादन गर्ने गाउँ प्रहरीलाई गाउँपालिकाको कार्यालयले पुरस्कृत गर्न सक्नेछ ।
२२. **कार्य सञ्चालन प्रक्रिया:** कार्यालयले गाउँ प्रहरीको कार्य सञ्चालन प्रक्रिया (Standard Operating Procedure) बनाई लागू गर्न सक्नेछ ।
२३. **नियम बनाउने अधिकार :** (१) यस ऐनको उद्देश्य कार्यान्वयन गर्नलाई कार्यपालिकाले आवश्यक नियमावली तथा कार्यविधि बनाउन सक्नेछ ।
२४. **बचाऊ:** यस ऐनको उद्देश्य तथा विषयक्षेत्रमा प्रचलित नेपाल कानून बमोजिम यस अधि भएका कार्यहरु यसै ऐन बमोजिम भएको मानिनेछ ।

आज्ञाले,

गंगाराम सापकोटा

प्रमुख प्रशासकीय अधिकृत